

ಅಧ್ಯಕ್ಷರು :- ಮುಖ್ಯಮಂತ್ರಿಗಳು ಸರ್ವಾಂತರ್ಯಾಮಿಗಳೇ? ಸರಕಾರಕ್ಕೆ ನೋಟೀಸ್ ಕಳಿಸುತ್ತೇನೆ.

FOOD SITUATION IN YEMMEDODDI CHIKKAMAGALORE

ಶ್ರೀ ಕೋಣಂದೂರು ಲಿಂಗಪ್ಪ :- ನಾಲ್ಕಾರು ದಿನಗಳ ಹಿಂದೆ ನಾನು ಹೇಳುವ ವಿಷಯ ಪ್ರಸ್ತಾಪಿಸಲ್ಪಟ್ಟಿದೆ ಚಿಕ್ಕಮಗಳೂರು ಜಿಲ್ಲೆ ಎಮ್ಮೆದೊಡ್ಡಿ ಪ್ರಶ್ನೆ ಬಗ್ಗೆ ಹೇಳಿಕೆ ನೀಡುವುದಾಗಿ ತಿಳಿಸಿದ್ದರು. ಅಲ್ಲಿ ಭಯಂಕರ ವಾತಾವರಣವಿದೆ, ಬಡವರು, ಬಣಜಾರರು ಬದುಕುವುದೇ ಕಷ್ಟವಾಗಿದೆ.

ಶ್ರೀ ಡಿ. ದೇವರಾಜ ಅರಸ್ :- ಇದು ಒಂದೂವರೆ ತಿಂಗಳು ಹಿಂದಿನ ವಿಚಾರ, ಪತ್ರಿಕೆಯಲ್ಲಿ ಹಾಕುತ್ತಿರುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ :- ಇದು ಒಂದೂವರೆ ತಿಂಗಳ ಹಿಂದೆ ನಡೆದ ಪ್ರಕರಣ ಎಂಬುದೇನೋ ಸರಿ. ಆಗ ಸಭೆ ಇರಲಿಲ್ಲ, ಅದರ ಬಗ್ಗೆ ಸೂಚನೆ ಕಳಿಸಿ ಸುಮಾರು ಒಂದು ವಾರವಾಗಿರಬಹುದು, ಸಭೆ ಪ್ರಾರಂಭವಾದ ಒಂದೆರಡು ದಿನಗಳಲ್ಲೇ ಸೂಚನೆ ಕಳಿಸಿ ಪಾರ್ಟ್ ಡ್ಯೂರೇಷನ್ ಚರ್ಚೆಗೆ ಅವಕಾಶ ಕೊಡಬೇಕೆಂದು ಕೇಳಿದ್ದೆ. ಬಹುಶಃ ಅದನ್ನು ಕಾಲ ಅಟೆನ್ಷನ್ ಆಗಿ ಪರಿವರ್ತನೆ ಮಾಡಿದ್ದಾರೋ ಏನೋ ಗೊತ್ತಿಲ್ಲ. The matter has not come up before the House. I have referred to it while participating in the Motion on Governor's Address.

SCARCITY OF WATER IN HASSAN DISTRICT

ಶ್ರೀ ಕೆ. ಹೆಚ್. ಹನುಮೇಗೌಡ :- ನಾನೊಂದು ಕಾಲ ಅಟೆನ್ಷನ್ ನೋಟೀಸ್ ಕಳಿಸಿದ್ದೆ. 3-4 ತಿಂಗಳಿಂದ ಹಾಸನ ಜಿಲ್ಲೆಯಲ್ಲಿ ಅನೇಕ ಕಡೆಗಳಲ್ಲಿ ನೀರಿಲ್ಲ, ಕುಡಿಯುವ ನೀರು ದೊರೆಯದೆ ತೊಂದರೆಯಾಗಿದೆ, ಆ ಜಿಲ್ಲೆಯ 300 ಹಳ್ಳಿಗಳಲ್ಲಿ ಕುಡಿಯಲು ನೀರೇ ಇಲ್ಲ. ಅದರ ಬಗ್ಗೆ ಏನು ಮಾಡುವರು ಎಂಬುದನ್ನು ಮುಖ್ಯಮಂತ್ರಿಗಳು ತಿಳಿಸಬೇಕು.

ಅಧ್ಯಕ್ಷರು :- ಬೆಚ್ ಮೇಲಿನ ಸಾಮಾನ್ಯ ಚರ್ಚೆಯ ಕಾಲದಲ್ಲಿ ಹೇಳಬಹುದು.

ಶ್ರೀ ಕೆ. ಹೆಚ್. ಹನುಮೇಗೌಡ :- ಈಗ ಒಳ ತೊಂದರೆಯಾಗಿದೆ, 3-4 ಮೈಲಿ ದೂರದಿಂದ ನೀರನ್ನು ತರಬೇಕಾಗಿದೆ. ಕೆರೆ ಮತ್ತು ಬಾವಿಗಳಲ್ಲಿ